

102. Bla Demgħa ta' Biki

Meta għal għarrieda
il-mewt ħatfet lilek f'gurnata,
u jien bqajt waħdi
go art il-barrani,
'il bghid mill-ghajnuna,
'il bghid mill-mghodrija,
jiena ma bkejtx...
u tlaqt minn fuq qabrek
bla demgħa f'ghajnejja,
bla lfiq fuq xofftejja,
mingħajr elegija,
qisni bla demm...

Għażiza Connie,
il-hemm tal-ħajja
nixxifli l-kanali t'ghajnejja,
nixxifli l-ghanjiet fuq xofftejja,
u bqajt bħal kitarra bil-kordi maqtugħa,
u bqajt bħal mibluġħ
b'ghajnejja skantati
bħall-ghajnejn kbar u vjola
tax-xewk innixxef
li jħarsu ċassi
fix-xagħra li ħaddret bil-gmiel tar-rebbiegħa
u issa maħruqa
mill-herqa u l-herba tas-sajf!